

संचालक, राज्य आरोग्य व कुटुंब  
कल्याण संस्था, नागपूर (SIHFW)  
यांना कार्यालय प्रमुख म्हणून घोषित  
करण्याबाबत...

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: संकिर्ण - २०१५ / प्र.क्र.२५८ / आरोग्य-३  
१० वा मजला, संकुल इमारत,  
गो.ते.रुग्णालय, मुंबई-४०० ००९.  
तारीख: १६ फेब्रुवारी, २०१७.

**वाचा -**

- (१) सार्वजनिक आरोग्य विभाग, शासन निर्णय क्र. संकिर्ण- २०१५/ प्र.क्र. २५८/ आरोग्य-३, दि.२४ मे, २०१६.
- (२) आरोग्य सेवा संचालनालय, यांचे पत्र क्र. संआसे/कक्ष- १५/ टे -१/ राआकु/कार्यालय प्रमुख/ न.क्र. ८९७-८९८/२०१६, दि. १८.०७.२०१६.

**प्रस्तावना:** सर्व प्रशिक्षण संस्थांमध्ये एकसुत्रता असणे, त्यांवर तांत्रिक तसेच प्रशासकीय नियंत्रण असणे आणि राष्ट्रीय आरोग्य व कुटुंब कल्याण संस्था (NIHFW) या संस्थेशी समन्वय प्रस्थापीत करणे सोयीचे व्हावे यासाठी केंद्र शासनाच्या धोरणानुसार सार्वजनिक आरोग्य संस्था, नागपूर परिसरातील १) सार्वजनिक आरोग्य संस्था, नागपूर, २) आरोग्य व कुटुंब कल्याण प्रशिक्षण केंद्र, नागपूर, ३) कुष्ठरोग प्रशिक्षण केंद्र, नागपूर ४) हत्तीरोग प्रशिक्षण व संशोधन केंद्र, नागपूर या चारही संस्थांचे तांत्रिक व प्रशासकीयदृष्ट्या एकत्रीकरण करून राज्य आरोग्य व कुटुंब कल्याण संस्था (SIHFW) या शिखर राज्यस्तरीय प्रशिक्षण संस्थेची स्थापना करण्यास उपरोक्त संदर्भ क्र. १ च्या शासन निर्णयान्वये मान्यता देण्यात आली आहे. उपरोक्त संदर्भ क्र. १ च्या शासन निर्णयान्वये सार्वजनिक आरोग्य संस्था, नागपूर व परिसरातील इतर ३ प्रशिक्षण संस्थांमधील (एकूण पदे ११३) पदांचे एकत्रीकरण राज्य आरोग्य व कुटुंब कल्याण संस्था (SIHFW) या संस्थेसाठी पदांची पूर्तता करण्याकरिता मान्यता देण्यात आली आहे. तसेच ही पदे (एकूण पदे ११३) संचालक, राज्य आरोग्य व कुटुंब कल्याण संस्था (SIHFW), नागपूर यांचे प्रशासकीय नियंत्रणाखाली असून त्यांच्याकरिता आहरण व संवितरण अधिकारी संचालक, राज्य आरोग्य व कुटुंब कल्याण संस्था (SIHFW), नागपूर हे आहेत. उपरोक्त चारही संस्थांचे एकत्रीकरण करून राज्य आरोग्य व कुटुंब कल्याण संस्था (SIHFW), नागपूर हे एक कार्यालय निर्माण करण्यात आले आहे. सदर कार्यालयाचे संचालक, राज्य आरोग्य व कुटुंब कल्याण संस्था (SIHFW), नागपूर हे "कार्यालय प्रमुख" म्हणून घोषित करण्याची बाब शासनाच्या विचाराधीन होती.

### शासन निर्णय-

राज्य आरोग्य व कुटुंब कल्याण संस्था (SIHFW), नागपूर या कार्यालयासाठी संचालक, राज्य आरोग्य व कुटुंब कल्याण संस्था (SIHFW), नागपूर यांना या शासन निर्णयाद्वारे "कार्यालय प्रमुख" म्हणून घोषित करण्यात येत आहे. कार्यालय प्रमुख म्हणून हे राज्य आरोग्य व कुटुंब कल्याण संस्था (SIHFW), नागपूर या कार्यालयामधील कार्यालय प्रमुखाच्या सर्व जबाबदा-या (उदा. वेतन अदायगी, देयके अदायगी, सेवा व वित्तविषयक बाबी इ.) पार पाडतील.

२. सदर आदेश वित्त विभाग, शासन निर्णय क्र. विअप्र - २०१३/प्र. क्र. ३०/ २०१३/ विनियम, भाग-२, दि.१७.०४.२०१५ चे परिशिष्ट - वित्तिय अधिकार नियम पुस्तिका १९७८ - भाग पहिला, उप विभाग - एक मधील अ.क्र. ३, नियम क्र. २ मधील तरतुदीनुसार निर्गमित करण्यात येत आहेत.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०२१५१२०२५२४११७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि.कदम पाटील)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१/२ (लेखा परिक्षा) ( लेखा व अनुज्ञेयता), मुंबई नागपूर.
२. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
३. संचालक, आरोग्य सेवा, मुंबई.
४. सहसंचालक, आरोग्य सेवा (राज्यस्तर), मुंबई.
५. सहसंचालक, आरोग्य सेवा (आरोग्य) पुणे.
६. संचालक, राज्य आरोग्य व कुटुंब कल्याण संस्था (SIHFW), नागपूर

७. सर्व उपसंचालक, आरोग्य सेवा.
८. सर्व जिल्हा शल्य चिकित्सक,
९. सर्व जिल्हा कोषागार अधिकारी
१०. सार्वजनिक आरोग्य संस्था, नागपूर
११. सर्व जिल्हा प्रशिक्षण केंद्र /सर्व आरोग्य व कुटुंब कल्याण प्रशिक्षण केंद्र
१२. सर्व रुग्णालयीन प्रशिक्षण केंद्र/ तालुका प्रशिक्षण केंद्र
१३. वित्त विभाग (व्यय-१३), मंत्रालय, मुंबई.
१३. कार्यासन अधिकारी, सेवा-२/सेवा-३/ सेवा-५/अर्थसंकल्प, सा.आ.वि. मंत्रालय, मुंबई.
१४. निवडनस्ती (आरोग्य-३)